



ايا نه به يې حرامول هغه څه چې الله به حلال کړي و او تاسو به بيا هغه حرام گڼل، او حلالول به يې هغه څه چې الله به حرام کړي و او تاسو به حلال گڼل؟ نو ما وويل: هو خبره همداسې . وه : ويې ويل: همدا يې عبادت دی .

له عدي بن حاتم - رضي الله عنه - څخه روايت دی چې هغه له نبي - صلى الله عليه وسلم - څخه واوريدل چې دا آيت يې لوسته: "اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ وَالْمَسِيحَ ابْنَ مَرْيَمَ وَمَا أُمِرُوا إِلَّا لِيَعْبُدُوا إِلَهًا وَاحِدًا لَا إِلَهَ إِلَّا هُوَ سُبْحَانَهُ عَمَّا يُشْرِكُونَ" 9-31 دوی خپل عالمان او خپل عابدان له الله نه غير واکداران د حل او د حرمت نيولي دي او د مريم زوی مسيح (يې هم) معبود نيولای، حال دا چې دوی ته حکم نه و شوی مگر د دې چې دوی د يو حق معبود عبادت کوي چې نشته هېڅ حق معبود مگر همدی دی، هغه پاک دی له هغه څه نه چې دوی يې (ورسره) شريکوي. - وايي - نو ما ورته وويل: مونږ د هغوی عبادت نه کوو، ويې ويل: آيا هغوی نه حراموي هغه څه چې الله حلال کړي دي، او بيا يې تاحرام گڼئ، او حلالوي هغه څه چې الله حرام کړي دي او بيا يې تاسو حلال گڼئ؟ نو ما وويل: هو : ويې ويل: همدا يې عبادت دی .

[صحيح] [ترمذی روايت کړی دی]

کله چې دې جليل القدر صحابي له رسول الله - صلى الله عليه وسلم - څخه د دې آيت تلاوت واوریده چې د يهودو او نصاراو په اړه پکې وضاحت شوی دی: چې دوی خپل علما او عابدان خپل معبودان جوړ کړي، هغوی ورته هغه څه روا کوي چې د الله د شريعت سره په ټکر کې وي، او بيا يې په هغې کې اطاعت هم کوي، نو د دې آيت معنا باندې - صحابي - پوه نه شو، ځکه هغه گمان کاوه چې عبادت يوازې سجده کول او داسې نور - کارونه - دي، تر دې چې رسول الله - صلى الله عليه وسلم - ورته وضاحت ورکړ چې : د يهودو د علماوو او مسيحي عابدانو له عبادت څخه دا دي چې : دوی يې اطاعت کوي د حلالو په حرامولو او حرامولو په حلالولو سره، د الله - تعالی - او د هغه د رسول - صلى الله عليه وسلم - د حکم خلاف .

<https://sunnah.global/hadeeth/ps/show/3384>

